



சேலம், அன்தம்பட்டி, பொதுப்பணித்துறை ஆய்வு மானிகையில் நேற்று (25.01.2026), சுற்றுலா மற்றும் சர்க்கரைத் துறை அமைச்சர் இரா.இராஜேந்திரன் கால்நடை அறிவியல் பல்கலைக்கழகத்தில் பயிற்று 23 தங்க பதக்கங்கள் பெற்று சாதனை படைத்த இ.எஸ். அருணேஸ்வரனைப் பாராட்டி, வாழ்த்து தெரிவித்து, ரூ.1 இலட்சத்திற்கான காசோலையினை வழங்கினார். உடன் சுப்ரமணிய சிவா கூட்டுறவு சர்க்கரை ஆலையின் சார்பாக திருமதி ஆர்.பிரியா, மாவட்ட வருவாய் அலுவலர் / செயலாட்சியர் சிதனராஜ், தொழிலாளர் நல அலுவலர் மற்றும் து.முருகேசன், கணக்கு அலுவலர் மற்றும் மாணவரின் குடும்பத்தினர் உட்பட பலர் உள்ளனர்.



காஞ்சிபுரம் வடக்கு மாவட்டம், குன்றத்தூர் வடக்கு ஒன்றிய அமைப்பு சாரா ஓட்டுநர் அணி துணை அமைப்பாளர் கே.வெங்கடேசன் - எஸ்.புவனேஸ்வரி ஆகியோரது திருமணத்தை மாவட்டச் செயலாளர் - அமைச்சர் தா.மோ.அன்பரசன் நடத்தி வைத்து வாழ்த்தினார். பட்டப்பை ஆ.மனோகரன் தலைமையில் நடைபெற்ற இம்மணவிழாவில் ஏ.வந்தேமாதரம், இ.மணி, சரஸ்வதி மனோகரன், திருநீர்மலை த.ஜெயக்குமார் பங்கேற்று வாழ்த்தினார்.

தமிழ்மொழித் தியாகிகள் நினைவு நாளை முன்னிட்டு வீர வணக்கம்!

தாளமுத்து - நடராசன் மாளிகை வளாகத்தில் திருவுருவச்சிலைகள்!

சென்னை, ஜன.26- தமிழ்மொழித் தியாகிகள் நினைவு நாளை முன்னிட்டு திருவாளர்கள் தாளமுத்து மற்றும் நடராசன் ஆகியோரது நினைவிடத்தில் வீர வணக்கம் செலுத்தி, தாளமுத்து - நடராசன் மாளிகை வளாகத்தில் நிறுவப்பட்டுள்ள அவர்களது மாப்பளவு திருவுருவச்சிலைகளை முதலமைச்சர் மு.க.ஸ்டாலின் அவர்கள் திறந்துவைத்தார்.

முதலமைச்சர் மு.க.ஸ்டாலின் அவர்கள் நேற்று (25.1.2026) தமிழ்மொழித் தியாகிகள் நினைவு நாளை முன்னிட்டு சென்னை, மூலக் கொத்தளத்தில் அமைந்துள்ள திருவாளர்கள் தாளமுத்து மற்றும் நடராசன் ஆகியோரின் நினைவிடத்தில் வீர வணக்கம் செலுத்தினார். மேலும், சென்னை, எழும்பூர் தாளமுத்து - நடராசன் மாளிகை வளாகத்தில் நிறுவப்பட்டுள்ள திருவாளர்கள் தாளமுத்து மற்றும் நடராசன் ஆகியோரது மாப்பளவு திருவுருவச்சிலைகளை திறந்து வைத்தார்.

இந்தி எதிர்ப்பு போராட்டத்தில் உயிர் தியாம் செய்த திருவாளர்கள் தாளமுத்து மற்றும் நடராசன் நாடு விடுதலை பெறுவதற்கு முன்பு, 1938ஆம் ஆண்டிலேயே தமிழ்நாட்டில் அனைவரும் இந்தியைக் கட்டாயமாகக் கற்றுத்தான் ஆகவேண்டும் என்ற அடிப்படையில் முதற்கட்டமாக, பள்ளிகளில் 6, 7 மற்றும் 8ஆம் வகுப்புகளுக்கு 21.04.1938ஆம் நான் இந்தி கட்டாயப் பாடமாகக் கொண்டுவரப்பட்டது.

இந்தியில் கட்டாயம் தேர்ச்சி பெற வேண்டும். இல்லையேல் அவர்கள் தேரவில் தோல்வி யுற்றாராகவே அறிவிக்கப்படுவர் என்ற அறிவிப்பும் வெளியாகியது. இதன் பிறகுதான் இந்தி எதிர்ப்புப் போராட்டம் வலுப்பெற்றது தொடங்கியது. இந்தி எதிர்ப்புப் போராட்டத்தில் பல தலைவர்கள் பங்குபெற்றனர். பல கட்சிகளும்

இதனை எதிர்த்து போராடின.

நீதிக்கட்சி, சுயமரியாதை இயக்கம், தனித்தமிழ் இயக்கம் உள்ளிட்ட மக்கள் இயக்கங்கள் குறிப்பாக சர். ஏ.டி. பன்னீர் செல்வம், தந்தை பெரியார், மறைமலை அடிகளார், நாவலர் சோமசுந்தர பாரதியார், கா.சு. பிள்ளை, மு.ச. பூரணலிங்கனார், அன்னை மீனாம்பாள் சிவராஜ், ஈழத்தடிகள், பட்டுக்கோட்டை அழகிரி, மு. தருமம்பாளன், காஞ்சிமணிமொழியார், புலவர் அருணகிரிநாதர், புரட்சிக் கவிஞர் பாரதிதாசன், பேரறிஞர் அண்ணா உள்ளிட்ட பல்வேறு தலைவர்களும் அறிஞர்களும் இந்தி எதிர்ப்புப் போராட்டத்தில் ஈடுபட்டனர்.

3.6.1938-இல் தொடங்கிய மொழிப்போர் ஒன்றரை ஆண்டுக்காலம் தொடர்ந்து நடந்தது. இதில் மாணவர்கள் பலரும் பங்கு கொண்டனர். பல்லாயிரம் பேர் சிறை சென்றனர்.

சென்னை அடையார், தியாசபிகல் பள்ளி முன்புநடைபெற்ற போராட்டத்தில், சென்னை, பெரம்பூர் பண்ணைக்கார ஆண்டியப்பன் தெருவில் வசித்துவந்த இலட்சுமணன் - திருமதி அம் மக்கண்ணு இணையருக்கு 1919-இல் பிறந்த நடராசன் என்பவர் கலந்து கொண்டதால் கைது செய்யப்பட்டார். அவருக்கு ஆறு மாத கடுங்காவல் தண்டனை விதிக்கப்பட்டது. சிறையில் நேரால் பல நாட்கள் அவதிப்பட்ட அவரை 30 டிசம்பர் அன்று அரசு மருத்துவமனையில் சேர்த்தது காவல் துறை. புத்து நாட்களுக்கு மேலாக மருத்துவமனையில் சிகிச்சை பெற்று வந்த நடராசன் 1939-ஆம் ஆண்டு ஜனவரி மாதம், 15-ஆம் தேதி தமிழகமாகத் தன்னை முதற்பலியாக்கிக் கொண்டார்.

குமாரசாஜா முத்தையா செட்டியார் விருப்

பப்படி மருத்துவமனையிலிருந்து தன்னுடைய சீருந்திலேயே சுறுப்புக் கொடி போர்த்தி பெரும் ஊர்வலமாக நடராசனின் பூதவுடல் எடுத்துச் செல்லப்பட்டது. மறுநாள் ஜனவரி 16-ல் பல்லாயிரம் பேர் கலந்துகொண்ட இறுதி ஊர்வலத்தில் பேரறிஞர் அண்ணா, டாக்டர் தர்மம்பாளன், அ.பொன்னம்பலம், கு.மு.அண்ணல் தங்கோ, ஆல்பர்ட் ஜோசுதாசன், நாராயணி அம்மையார் முதலானோர் புகழுரையாற்றினர். நடராசனின் இழப்பு, மேலும் பலரையும் போராட்டக் களத் திற்கு அழைத்து வந்தது.

பள்ளிகளில் கட்டாய இந்திக்கு எதிரான மொழிப் போராட்டத்தில் (1937-39) முதற் களப் பலியான நடராசனுக்கு அடுத்து, இரண்டு மாதங்களில் தஞ்சை மாவட்டம், கும்பகோணத்தைச் சேர்ந்த வேல்முருகன், திருமதி மீனாட்சி இணையருக்குப் பிறந்த தாள்முத்து என்ற இளைஞரும் இந்தி எதிர்ப்புப் போராட்டத்தில் முன்னின்ற மறியல் செய்து தற்காலிகமாகக் கடுங்காவலும் 15 ரூபாய் தண்டமும் தண்டனையாகப் பெற்றுச் சிறைப்பட்டமூன்று வாரங்களுக்குள் 1939 மார்ச் மாதம், 11ஆம் தேதி உயிரிழந்தார்.

மொழிப்போரின் வெற்றி வெளிச்சத்திற்கு ஒளிவிளக்குகளாய் நின்ற உயிர்த்துறந்த திருவாளர்கள் நடராசன் தாளமுத்து இருவரும் தமிழ்ணர்வு கொண்டோரின் மனத்தில் நீங்கா இடம் பெற்று இன்றும் நினைவுசூரப்படுகிறார்கள்.

“தமிழ்மொழித் தியாகிகள் நினைவு நாள்”

இந்தி எதிர்ப்புப் போரில் சிறை சென்று உயிர்த்து தோழர்கள் நடராசன் மற்றும் தாளமுத்து ஆகியோரது தியாகத்தைப் போற்றும் வண்ணம்

அரசுப் பள்ளிகளில் 17,312 வகுப்பறைகள் கட்டத் திட்டமிட்டு - 9416 வகுப்பறைகள் கட்டப்பட்டுள்ளன!

தற்போது 7,898 வகுப்பறைகள் கட்டப்பட்டுக் கொண்டிருக்கின்றன!

சட்டப்பேரவையில் - அமைச்சர் அன்பில் மகேஸ் பொய்யாமொழி பெருமிதம்!

சென்னை, ஜன.26- சட்டப்பேரவையில் கேள்வி நேரத்தின் போது, கிருஷ்ணகிரி தொகுதி அ.தி.மு.க. உறுப்பினர் எழும்பிய கேள்விகளுக்குப் பதிலளித்த பள்ளிக் கல்வித்துறை அமைச்சர் அன்பில் மகேஸ் பொய்யாமொழி, “தமிழ்நாட்டுப் பள்ளிகளில் பேராசிரியர் அன்புகூர் பள்ளி மேம்பாட்டுத் திட்டத்தின் மூலமாக 17,314 வகுப்பறைகள் கட்டத் திட்டமிட்டு, அதில் 9,416 வகுப்பறைகள் கட்ட முடிந்திருக்கின்றன” என்றும், “தற்போது 7,898 வகுப்பறைகள் கட்டப்பட்டுக் கொண்டிருக்கின்றன” என்றும் பெருமிதத்துடன் குறிப்பிட்டார்.

சட்டப்பேரவையில் கேள்வி நேரத்தின் போது நடைபெற்ற விவாதம் வருமாறு:-

கி. அ.சோ.க.கு.மா.ர் : கிருஷ்ணகிரி தொகுதி, காவேரிய் பட்டணம் ஊராட்சி ஒன்றியம், ஜெகதாப் கிராமத்தில் உள்ள உயர்நிலைப் பள்ளிக்கு கூடுதல் வகுப்பறைகள் கட்ட அரசு முன்வருமா?

அமைச்சர் அன்பில் மகேஸ் பொய்யாமொழி: கிருஷ்ணகிரி மாவட்டம், ஜெகதாப் ஊராட்சியிலுள்ள அரசு உயர்நிலைப் பள்ளிக்கு கூடுதலாக இரண்டு வகுப்பறைகளும், நூலக வசதிக்காக 1 வகுப்பறையும், ஆக மொத்தம் 3 வகுப்பறைகள் தேவைப்படுகிறது. இதற்கான கருத்துருக்கள் பெறப்பட்டு, அரசின் நடவடிக்கையில் உள்ளது. வரும் கல்வியாண்டில் கூடுதல் வகுப்பறைகள் வசதிகள் பேராசிரியர் அன்புகூர் பள்ளி மேம்பாட்டுத் திட்டத்தின்கீழ் கூடுதல் வகுப்பறைகள் கட்டப்படும்..

கி.அசோக்குமார்: கூடுதல் வகுப்பறை கட்டாமல் கட்ட போதிய இட வசதி இல்லாததால், மாணவ, மாணவியர் மரத்தடியில் அமர்ந்து கல்வி பயின்று வருகின்றனர். பள்ளி இடைவேளை மற்றும் உணவு இடைவேளை, மழைக் காலங்களில் போதிய இட



வசதியின்றி, ஆசிரியர்களும், மாணவர்களும், மாணவியர்களும் மிகுந்த சிரமத்திற்கு உள்ளாகின்றனர். எனவே, ஊராட்சி ஒன்றிய தொடக்கப் பள்ளி அல்லது அரசு உயர்நிலைப் பள்ளிக்கு இடம் தேர்வு செய்து பள்ளிக் கட்டடம் கட்டித் தர அமைச்சர் முன்வருவாரா?

அமைச்சர் அன்பில் மகேஸ் பொய்யாமொழி: சட்டமன்ற உறுப்பினர் அவர்கள் சொன்னது போல, அந்த ஒரே வளாகத்தில் அந்த இரண்டுவிதமான பள்ளிகளும் செயல்பட்டு வருகிறது. ஏற்கெனவே, தொடக்கப் பள்ளி சார்ந்திருக்கின்ற அந்தக் குழந்தைகளை கொஞ்சம் adjust செய்து உட்கார சொல்லிவிட்டு, உயர்நிலைப் பள்ளி சார்ந்த பிள்ளைகளை நாம் accommodate செய்து கொண்டிருக்கிறோம். அது தேவையில்லை. உயர்நிலைப் பள்ளிகளென்று தனியாக வகுப்பறை தருவதுதான் சரியாக இருக்கும். ஏற்கெனவே இந்தப் பள்ளியில் 13 வகுப்பறைகள், ஒரு அறிவியல் ஆய்வகம், இரண்டு ஆண்கள் கழிப்பறை மற்றும் இரண்டு பெண்கள் கழிப்பறை உள்ளன.

நீங்கள் சொன்னது மாதிரி அங்கிருக்கக்கூடிய இடத்தின் வசதிகேற்ப இரண்டு வகுப்பறைகளும், ஒரு நூலகமும் கட்ட முடியுமா என்பதை நமது துறையின் மூலமாக பார்க்கச் சொல்லியிருக்கிறோம். இடமில்லாதபட்சத்தில் தனியாக இடம் தேர்வு செய்யப்பட்டு, அந்த இடத்தில் கட்டித் தருவதற்கு கண்டிப்பாக நம்முடைய அரசு ஆவன செய்யும்.

கி.அசோக்குமார்: கட்டாய

னபள்ளி பஞ்சாயத்தில் வீட்டு வசதி வாரியத்தின் இடம் 1 ஏக்கர் 82 சென்ட் இருக்கிறது என்று நம் முடைய CEO அவர்களுக்கு பிற்துறை செய்யப்பட்டு அனுப்பப்பட்டிருக்கிறது என்பதைத் தெரிவித்துக் கொள்கிறேன். கிருஷ்ணகிரி மாவட்டம், கிருஷ்ணகிரி ஒன்றியம் கம்யூன்பள்ளி ஊராட்சியில் அமைந்துள்ள அரசு உயர்நிலைப் பள்ளி 6 ஆம் வகுப்பு முதல் 10 ஆம் வகுப்பு வரை தமிழ் மற்றும் ஆங்கிலம் என இரு பிரிவுகளில் 459 மாணவ, மாணவிகள் பயின்று வருகின்றனர். 2019-2020-ஆம் ஆண்டில் 302 மாணவ, மாணவிகளும், 2020-2021-ஆம் ஆண்டில் 342 மாணவ, மாணவிகளும், 2022-2023-ஆம் ஆண்டில் 391 மாணவ, மாணவிகளும், 2023-2024 ஆம் ஆண்டில் 415 மாணவ, மாணவிகளும், 2024-2025-ஆம் ஆண்டில் 451 மாணவ, மாணவிகளும் பயின்று வருகின்றனர்.

ஏன் இதைச் சொல்கிறேன் என்றால், அந்தப் பள்ளிக்கூடத்தில் தொடர்ந்து மாணவ, மாணவியர்களின் எண்ணிக்கை increase ஆகிக்கொண்டே வருகிறது. அப்பள்ளியில் 6 ஆம் வகுப்பு முதல் 10 ஆம் வகுப்பு வரை தமிழ் வழி மற்றும் ஆங்கில வழியை சேர்த்து 14 வகுப்பறைகள், தலைமை ஆசிரியர் அறை ஒன்று மற்றும் ஆசிரியர் அறை ஒன்று என 16 வகுப்பறைகள் தேவைப்படுகிறது. தற்சமயம் பள்ளியில் 9 வகுப்பறைகள் மட்டுமே உள்ளன. எனவே, மாணவர்களின் கல்வி நலனைக் காக்கும் பொருட்டு கூடுதலாக ஆறு வகுப்பறை கட்டடங்கள் கட்டித் தர அமைச்சர் அவர்கள் முன்வருவார்களா?

அன்பில் மகேஸ் பொய்யாமொழி: சட்டமன்ற உறுப்பினர் அண்ணன் அவர்களுக்கு என்னுடைய நன்றிகள். அரசுப் பள்ளிகளில் மாணவ, மாணவிகளின் எண்ணிக்கை குறைந்து கொண்டே இருக்கிறது என்று பல விமர்சனங்களை வைத்தார்கள்.

ஆனால் தற்போது உறுப்பினர் அவர்களே சொல்லிவிட்டார். அரசுப் பள்ளிகளில் மாணவ, மாணவியர்களின் எண்ணிக்கை அதிகமாகிக் கொண்டேயிருக்கிறது. (மேசையைத் தட்டும் ஒலி) அது சார்ந்து கட்டமைப்பைத் தர வேண்டியது நம்முடைய கடமை.

அதிகப்படியாக மாணவச் செல்வங்கள் அந்தப் பள்ளியில் வருவபோது, அதுசார்ந்து கட்டடங்களும், அதுசார்ந்து ஆசிரியர்களும் தேவைப்படுமெனக் கண்டிப்பாக அதை யும் செய்து தருவதற்கு அரசாங்கம் தயாராக இருக்கிறது.

அதே நேரத்தில் பேராசிரியர் அன்புகூர் பள்ளி மேம்பாட்டுத் திட்டத்தின்மூலமாக நம்முடைய முதலமைச்சர் அவர்கள், ஆரம்பத்தில் நாம் sanction செய்து work மட்டும் 477 பள்ளிகளில், 3,878 கோடி ரூபாய் மதிப்பீட்டில் infrastructure செய்ய வேண்டுமென்று சொல்லியிருக்கிறார்கள். Sanctioned work மட்டும் 17,314 வகுப்பறைகள் கட்ட வேண்டும் என்று முடிவு செய்யப்பட்டு, அதில், 9,416 வகுப்பறைகள் கட்ட முடிக்கப்பட்டுள்ளன. தற்போது வகுப்பறைகள் கட்டப்பட்டுக் கொண்டிருக்கின்றன on going. தற்போது 7,898 வகுப்பறைகள் கட்டப்பட்டுக் கொண்டிருக்கின்றன. இது போன்று ஆய்வகங்கள், கழிப்பறை வசதிகள், குழநீர் வசதிகள் நாம் என்ன இலக்கு நிர்ணயித்திருக்கிறோமோ அதைத் தாண்டி, அதை நோக்கி நாம் சென்று கொண்டிருக்கிறோம்.

இன்று காலை கூட நம்முடைய முதலமைச்சர் அவர்களின் அறிவுறுத்தலின்படி சுமார் 678 கோடி மதிப்பீட்டில் ஒரு கோப்பில் கையெழுத்துப் போட்டுவிட்டுதான் நான் இங்கு நேரடியாக வந்திருக்கிறேன். அதுசார்ந்து யார்யார்க் கெல்லாம் கட்டடங்கள் தேவைப்படுகிறதோ, கண்டிப்பாக கட்டடங்கள் கட்டித் தரப்படும் என்பதைத் தெரிவித்துக்கொள்கிறேன்.

இவ்வாறு பேரவையில் விவாதம் நடைபெற்றது.

26
ஜனவரி

நாடு போற்றும்
நல்லாட்சி நாயகர்
மாண்புமிகு
**தமிழ்நாடு
முதல்வர்**

அவர்களைத் தொடர்ந்து
**2வது முறையாக ஆட்சி
அமைத்து அரியணையில்
அமர வைத்திட**

**கழக தொழிலாளர் அணி செயலாளராக,
தமிழ்நாடு மின் கழக தொழிலாளர்
முன்னேற்ற சங்கத்தின் பொதுச் செயலாளராக**
மின் வாரிய தொழிலாளர்களுக்கு எண்ணற்ற
சலுகைகளை பெற்றுத் தந்து நம் நினைவில்
வாழும் சாதனை செல்வர்

சிங்கார.இரத்தினசபாபதி M.A.,
அவர்களின்
91-வது பிறந்தநாளில்
வணங்கி சப்தமேற்போம்..

என்றும் தலைவர் கலைஞர் வழியில்
என்றென்றும் கழகத் தலைவர் முதல்வர் அவர்களின் நிழலில்
என்றும் சின்னவர் அவர்களின் கரங்களை வலுப்படுத்தும் கழகப் பணியில்

செந்தில்நாதன் இரத்தினசபாபதி B.E., M.B.A.,
மற்றும் குடும்பத்தினர்கள்

வெல்லோம் இருநூறு
படைப்போம் வரலாறு

Copyrights ©994430904